

## جمهوریت اور اسلام: ایک ثقافتی جدلیاتی استدلال

زرینہین آئی - ولیم \*

ترجمہ: تورا کینہ قاضی

آج کی بیشتر دنیا اپنے آپ کو دنارخی، سیاسی دھاروں کے عالم پر کھڑا پاتی ہے۔ جو سیاسی زندگی کے ارفع ترین سوال سے بحث کرتے ہیں۔ افراد اور معاشرے کس طرح اپنے مستقبل کا فیصلہ کریں گے؟ کیا اس کا تعین تیزی سے ارتقا پذیر دنیا میں متواتر اور جدید عمل انتخاب کے ذریعے ہو گا؟ یا یہ ہزار سالہ سچائیوں پر اعتقاد کے بارے میں واحد استصواب رائے (referendum) پر منحصر ہو گا۔ ان دھاروں میں ایک جمہوریت ہے اور ایک سیاسی اسلام۔ یہ غالباً ناممکن ہے کہ ان میں سے کوئی مکمل غالب حاصل کر لے۔ زیادہ امکان یہ ہے کہ مختلف تنسیبوں سے اس کا نتیجہ دونوں کی ایک پراسوپ اور متلاطم آمیزش کی صورت میں نکلے۔ اس کا حاصل البتہ متعلقہ افراد اور باقی دنیا کے لیے بھی دورس نتائج کا حامل ہو گا۔

ایک پہلو سے، جمہوریت، جس نے زمانہ قدیم میں ایختہزیں میں جنم لیا اور مغرب میں پھیلی پھوٹی، اب دوسرا اور تیسرا دنیا میں مستبد نظام حکمرانی کی ناکامیوں کے جواب میں ایک سیاسی معیار اور مقبول عام مطلبے کی حیثیت سے یک دم اہمیت پا گئی ہے۔ دوسرے پہلو سے، ترقی پذیر ممالک میں جدیدیت اور لادینی اشتراکیت (secular socialism) کی ناکامیوں کے عمل کے طور پر اسلامی احیاء بھی ابھر کر سامنے آیا، جو آگے بڑھ کر ایک سیاسی منصوبہ عمل کی حیثیت اختیار کر گیا۔

اس کا مطلب یہ ہے کہ اسلام کیوزم کے جانشین کی حیثیت سے مغرب کے لیے ایک خطرہ ہن گیا ہے، جیسا کہ امریکی حکومت کے کچھ ترجمانوں نے خیال آرائی کی ہے۔ اسلام، حیثیت ایک ذاتی مذہبی

\* ولیم زرٹمن، واشنگٹن ڈی سی میں جان ہاپکنز یونیورسٹی کے مشینے سکول آف ایڈ و انسٹ انٹرنشنل اسٹڈیز میں شبہ افریقی انڈیز کے ڈائریکٹر اور انٹرنشنل آرگانائزیشن اینڈ کفلکٹ ریزروشن کے پروفیسر ہیں۔ آپ مذہب ایشتہزیں ایسوی ایشن کے سابق صدر اور امریکن ائمی یوت فار مغرب اسٹڈیز کے بانی صدر ہیں۔

عقیدہ، اپنی تعلیمات میں مذہبی اور سماجی زندگی کی فطری وحدت کے باوجود، نہ تو مقامی حکومتوں کے لیے اور نہ میں الاقوامی تعلقات کے ضمن میں کوئی لازمی مضرات کا حامل ہے۔ یہ صرف اس وقت ان پر اثر انداز ہونا شروع کرتا ہے جب تقویٰ اور بہترین رویے کے بارے میں مذہبی اعتقادات کو سیاسی نظام کی بنیاد کی حیثیت سے آگے بڑھایا جاتا ہے اور جو اس سیاسی نظام میں مقامی حکومتی طریقہ کار اور میں الاقوامی تعلقات کی صورت گردی کرتے ہیں۔ لیکن اس کے باوجود جو حکومتیں اپنے آپ کو اسلامی کہتی ہیں ممکن ہے انہیں اپنے مفادات کا تحفظ مغربی ممالک سے تعاون میں نظر آئے جیسے سعودی عرب، پاکستان، موریتانیہ (غیرہ)۔ بعض دوسری حکومتیں بھی، جو اپنے آپ کو اسلامی کہتی ہیں، وہ لازماً اور اصلاً مغرب کے ساتھ کشکاش کی حالت میں ہیں مثلاً ایران، عراق اور سودان غیرہ۔ مزید برآں ان تمام ملکوں میں جو سیاسی جماعتیں اپنے آپ کو اسلامی کہتی ہیں وہ اپنی ہی حکومتوں کے مقابل کھڑی ہیں۔

تاہم سیاسی فلسفوں اور سیاسی عمل کے دھاروں کے طور پر مغربی جمہوریت اور سیاسی اسلام دونوں اپنی اپنی کلیست کے ساتھ، ایک دوسرے کے دستور و ضوابط کو قبول کیے بغیر فکر و عمل کے علیحدہ علیحدہ نظام ہیں۔ درحقیقت حکومت اور سیاست کی دنیوی کارگزاریوں میں فکر و عمل کے یہ دو سلسلے جہاں بھی ملتے ہیں ایک دوسرے کو لاکارتے ہیں۔ ایک اسلامی ملک میں جمہوریت پسند کیوں کر بنا جائے؟ ایک جمہوری ملک میں اسلام پسند کیوں کر بنا جائے؟ ایک اسلامی ملک کس طرح جمہوری بن سکتا ہے؟ ایک جمہوری ملک اسلامی کیوں کر بن سکتا ہے؟ یہ نہ صرف سعودی عرب، پاکستان، ایران، سودان اور موریتانیہ کے بلکہ فرانس، ناچیریا، برطانیہ، بھارت، روی کنفیڈریشن اور امریکہ کے قلعش شہریوں کے لیے بھی اصل اور اہم سوالات ہیں۔

### اسلام: ثقافتی جدلیات

عرب مصنفوں اور مغربی تجزیہ نگاروں نے عرصہ راز تک زمین پر مومنوں کی مملکت کے مشابی ماذل کی تلاش میں مسلم معاشرے کے لیے تغیبات کے دھوروں پر بحث کی ہے۔ ان میں سے ایک (خدائی طرف سے نازل کردہ) اقدار کا عرب اسلامی ماذل ہے جس کی پکار مذہبی فیضان کی طرف واپسی کے لیے

ہے، تاکہ خدا کے بندوں کے لیے خدا کی مملکت کا قیام عمل میں آسکے۔ اور دوسرا مادہ پرستانہ اقدار کا دنیوی ماذل ہے جو معتقدین کی جماعت کو دورِ حاضر میں کامیابی عطا کرنے کے لیے وضع کیا گیا ہے۔ کچھ لوگوں کے نزدیک پہلا ماذل مستند لیکن روایتی ہے اس لیے دقائقی ہے۔ دیگر لوگوں کے نزدیک دوسرا ماذل جدید لیکن لا دینی اور اکثر غیر ملکی ہے اس لیے یکسر اجنبی ہے۔ دونوں مثالی نقشہ ہائے کارکے درمیان اس تقسیم سے بہترین راہنمائی کے معیارات اور تصویرات کے درمیان تصادم ہی سامنے نہیں آتا بلکہ یہ کٹکش کے ایک حرکی عمل کی بنیاد پر تخلیق ہے جو منطقی جدلیاتی استدلال\*(dialectic) کے طور پر کام کرتا ہے۔

اس دعویٰ اور جواب دعویٰ سے کوئی ہم انسوں اور قطعی نتیجہ، کسی ایک کی فتح کی صورت میں، سامنے نہیں آتا بلکہ بعض اوقات دو شاخوں کا ایک امتزاج (synthesis) ایک ایسے سیاسی نظام کی صورت میں سامنے آتا ہے جس میں ریاست کی مادی اقدار اور فرد کی مذہبی اقدار سمجھا ہو جاتی ہے۔ لیکن بعض اوقات یہ امتزاج یا تالیف مذہبی احیاء کی شکل میں ایک نئے جواب دعویٰ (antithesis) کی زد میں آ جاتا ہے جو اس سیاسی پلچر کی مادیت پر تی اور دنیاداری کو نشانہ تنقید بناتا ہے۔ یہ کٹکش دوبارہ شروع ہوتی ہے اور پھر کسی ایک کی واضح نکست یا فتح کے بجائے ایک اور امتزاج یا تالیف (synthesis) کی صورت میں ملحوظ ہوتی ہے جس میں دونوں مثالیوں (models) کے اجزاء شامل ہوتے ہیں۔ یہ عمل اسی طرح جاری رہتا ہے۔

یہ ثقافتی جدلیاتی استدلال چودہویں صدی کے معروف فلسفی عبدالرحمن ابن خلدون کے مشہور تجزیہ کی اساس تھا، جس نے تاریخ کے تحرک کو صحرائی اپنے بندوں اور شہری مادیت پرستوں کے مابین کٹکش میں دیکھا۔ عرب معاشرے کے حکمران اپنے دارالحکومتوں کی مادی ثقافت کی خرابیوں کا شکار ہو گئے جس سے ان کے ملکوں کے صحرائی سرحدی سخت جان باشندوں میں ان کی اصلاح کا جذبہ بیدار ہوا۔ چنانچہ وہ شہروں کی تحریر کے لیے صحراؤں سے اٹھے اور مذہبی اصولوں پر مبنی سخت گیر مدرسادہ حکومتیں قائم کر دیں۔ لیکن وقت

\* مصنف نے dialectic کا لفظ استعمال کیا ہے جس سے اس کا اشارہ منطقی نتیجہ پر جتنے کے لیے بگل کے اس جدلی تقدیمی طریقہ کارکی طرف ہے جس میں ایک دعویٰ (thesis) کے مقابل اس کے مقابلہ مگر مقابل جواب دعویٰ (anti-thesis) پیش کیا جاتا ہے اور پھر ان کے مقابل اور مقابل کے ذریعے جو نتیجہ برآمدہ ہوتا ہے اسے امتزاج یا تالیف synthesis کہتے ہیں جو analysis (تجزیہ یعنی مختلف جزئیات کو الگ الگ کر کے بھئنے کے اصول) کی ضد ہے۔ (میر)

گزرنے کے ساتھ ساتھ شہری زندگی ان پر بھی اثر انداز ہونے لگی اور ان کی حکومت دو شافوں کا ایک امتزاج (synthesis) بن گئی۔

گروش کے اسی اصول کے تحت اس موقع پر اصلاح پسند مذہبی جنوبیوں کے نئے گروہ جنہیں ان کی سخت کوش زندگی میں یک جہتی کی مضبوط روح نے تحد کر کھاتھا، پھر پہاڑوں سے اترے اور شہری غلاظت صاف کرنے کے لیے ان پر حملہ آور ہو گئے۔

مغربی نوآبادیاتی نظام کی آمد کے ساتھ جدیاتی استدلال نے نئے معنی اختیار کر لیے۔ اور ایک نیا دعویٰ (thesis) نوآبادیاتی معاشرے میں مادہ پرستی کی شکل میں سامنے آیا، جس نے ایسے مقلدین اپنی جانب سمجھنے لیے جو مغربی مادی ترقی سے محور تھے لیکن اس کے ساتھ ساتھ جو نوآبادیاتی معاشرے کی اجنبیت اور لا دین دنیاداری کے سبب اس سے تنفس بھی تھے۔ اس بار جواب دعویٰ (antithesis) یورپ سے رابطہ کی بنابر، باہر سے آیا، جس نے انسیویں صدی کے اوآخر میں تیونس میں اور عثمانی مرکز۔ تنظیمات۔ میں اصلاحی حکومتیں تشكیل دیں۔ یہ وہی دور تھا جب جمال الدین افغانی کے کام میں، عرب دنیا میں اقدار کے تصادم کی بنابر، ایمان اور تعلق کا نہایت اہم امتزاج (synthesis) سامنے آیا۔ لیکن جنگ عظیم اول میں مضبوط نوآبادیاتی حکومت کے ساتھ تعلق اس امتزاج (synthesis) میں بگاڑ کا سبب ہوا۔ نتیجتاً حسن الہمنا اور ان کی ۱۹۲۸ء میں قائم کردہ تنظیم اخوان المسلمون کے نظریات کی شکل میں ایک نئے جواب دعویٰ (antithesis) نے جنم لیا۔

یورپی کساد بازاری (depression) اور درسری جنگ عظیم کے دوران نوآبادیاتی نظام کے خلاف ایک طاقت ور پیغام کی تشكیل کے لیے عرب قوم پرستی اور اسلام تحد ہو گئے۔ تاہم سب سے کامیاب قائدین وہ تھے جنہوں نے اس پیغام کو تھامے رکھا اور جو نوآبادیاتی حکمرانوں کی زبان پر بھی عبور رکھتے تھے۔ ان قائدین نے قومی اور جدید دونوں اقدار کی بنیاد پر ایک جدید معاشرے کے قیام کے لیے آزادی کے معابدے کے لیے مذاکرات کیے۔ شمالی افریقہ کے قوم پرست رہنمائی آل الفتح جو قرادین یونیورسٹی سے فارغ التحصیل (عالم) تھے، اور جنہوں نے مراکشی جماعت آزادی کی رہنمائی کی یا فرانس سے تربیت یافتہ قانون دان جبیب یورقیا، جنہوں نے نئی آئین پارٹی کی بنیاد رکھی تھی اور جو تین سال تک تیونس کے

پہلے صدر رہے، ان راہنماؤں نے جدید مغربی اور عرب - مسلم قومی اقدار کے ایک نئے امتزاج (synthesis) کی صورت گری کی۔

اکثر اوقات یہ امتزاج بھی جدید معاشرے کے اصلاح پسند (corrective) (جدبائی گروہوں کی نئی اہم کاشانہ بن جاتا ہے۔ حبیب بورقیا، مصر کے صدر انوار السادات، مرکش کے شاہ حسن ثانی اور عرب دنیا سے باہر ایران کے شاہ رضا پہلوی، اس لیے شدید حملوں کی زد میں آئے کہ وہ زیادہ جدید، مادہ پرست اور لا دین (secular) ہیں جو مغرب سے جڑے ہوئے ہیں۔ ان کی حکومتوں پر فتن و فجور، بد عنوانی، تو می ثقافت اور درشی کی تباہی کے اڑامات ہی نہیں لگائے گئے بلکہ یہ اڑام بھی لگایا گیا کہ ان حکومتوں نے جدیدیت کے نام پر موعودہ فوائد کے علی الرغم روایتی قومی معاشرے کو بگاڑ کر کر دیا ہے۔ بنیادی اقدار تباہ ہو گئی ہیں، شہر نے معاشرے کی روح کو مخت کر دیا ہے، غربت اتنی زیادہ ہو گئی ہے جتنی پہلے بھی نہیں تھی، دولت چند ہاتھوں میں مرکوز ہو کر نہماں کا ذریعہ بن گئی ہے اور اس سب کے باوجود ترقی یافتہ دنیا سارِ اڑام دنیا نے اسلام کے سر تھوپتی ہے۔ یہ ہے وہ زبان جو نئے جواب دعویٰ (antithesis) کے حاملین، جدید مغربی اور عرب - مسلم اقدار کے پرانے قومی امتزاج (synthesis) کے خلاف استعمال کر رہے ہیں۔ یہ نیا جواب دعویٰ سیاسی اسلام کے احیاء کے جھنڈے تلے پروان چڑھا ہے۔

سابق امتزاج (synthesis) سے یہ تصادم اور چیخی اتفاقاً ظہور پذیر نہیں ہوا۔ اور یہ بھی کوئی اتفاق یا حادث نہیں ہے کہ اسلامیت پسندی (Islamicism) نے بیسویں صدی کے آخر میں عروج حاصل کیا ہے۔ ایسے واقعات اس وقت رونما ہوتے ہیں جب رواں نظام مشکلات کا شکار ہوا اور استحکام اور اطمینان کا ذریعہ نہ رہے۔ اگر نظام و انصرام، شاخت اور وسائل تباہ، ہو جائیں تو بڑی تعداد میں لوگ اپنے مذہب کی طرف رجوع کرتے ہیں اور اس میں صرف آخرت کی نجات کا ذریعہ ہی تلاش نہیں کرتے (جو کہ مذہب کا ایک عمومی کردار ہے) بلکہ وہ اس میں دینیوی زندگی کے عدم اطمینان اور بے چینی کا حل بھی ڈھونڈتے ہیں۔ مقامی نظاموں کی تباہی کی سابقہ مثالیں صدی کے آغاز پر نوآبادیاتی نظام کی آمد سے منسلک تھیں اور پھر عالمی جنگوں کے نتیجے میں اس نظام کا بھی خاتمه ہو گیا۔ بیسویں صدی کے عالمی نظام کی تباہی کی نشان دہی کرنے والی یہ دو مضبوط ترین مثالیں ہیں۔ مسلم دنیا کی نوآبادیت اور پھر اس سے نجات کے دونوں

اقدامات اس خطے میں شناخت کے بہران کی طرف اشارہ کرتے ہیں۔ حقیقتاً لوگوں کو یہ معلوم ہی نہ تھا کہ قدیم استناد اور جدید یت کی اس جگہ میں ان کا مقام کیا ہے۔

لئکن کم کش کی مختلف حالتیں محض فلسفیانہ موشکاً فیاں نہیں۔ ان کا تعلق، شائد سب سے بڑھ کر، مادی حالات سے ہے۔ جب معاشریات اپنے باشندوں کی ضروریات پوری کرنے کے قابل نہ رہے، جب جدید یت کی تباہ کاریاں کسان میعشوں کو اور رواجی شہری تجارتی میعشوں کو انتشار کا شکار کرو دیں اور جب ریاست معاشرتی خدمات کا وعدہ نہ جانے اور فلاج و بہبود کی عمومی ذمہ داری اخنانے میں ناکام ہو جائے تو نہ ہب پر یقین رکھنے والے ان حالات کو، جنہی مثالیوں (models) کو اختیار کرنے اور عکران کے مذہبی انحراف پر سزاۓ خداوندی تصویر کرتے ہیں۔ اور اس کا علاج خدا کے حکم کے مطابق صراط مستقیم پر واپس ہو لینے کو قرار دیتے ہیں۔

یہ جواب دعویٰ مذہبی تصوراتی معاشرت (utopia) کی شکل میں سامنے آتا ہے۔ اس میں فوری ملازمتوں اور اچھی حکومت کے وعدے موجود ہیں کیونکہ الجزاً اور تیونس سے سوڈان اور ایران تک کے اسلامیت پسندوں (Islamicists) کے لفاظ میں اس کا معاشری پروگرام ”قرآن میں موجود“ ہے۔ چونکہ اس دعویٰ کو مذہبی جواز کی سند حاصل ہے اس لیے اسے لازماً کامیاب ہونا چاہیے۔ اخروی نجات کی صورت میں نہیں۔ جس کی تصدیق نہیں ہو سکتی۔ بلکہ اسی مادی دنیا میں کامیاب نظام حکومت کی شکل میں۔ اگر یہ فوری طور پر کامیاب نہیں ہوتی تو اس کی وجہ نہیں کہ یہ غلط ہے بلکہ اس کی وجہ یہ ہے کہ اس کی راہ میں کفر والحاد یا فسق و فحور کی قویں رکاوٹیں ڈال رہی ہیں، جن کی مکمل بیچ کنی نہیں کی گئی۔ بہترین جدیاتی اصطلاحوں میں، یہ جواب دعویٰ کسی امتزاج (synthesis) کی صورت میں مصالحت کے لیے تیار نہیں بلکہ یہ (مکمل) فتح کا مثالاً ہے۔

چنانچہ نئے امتزاج (synthesis) کے لیے جدید یت پسندوں اور اسلامیت پسندوں کے درمیان ایک شدید تصادم ضروری ہے۔ اس کے نتیجے کے طور پر، معاشرے کے لیے قومیت اور جدید یت پر منی پروگرام (nationalist modernist) کی شکل میں ایک نئی چیز سامنے آئے گی جس میں مذکورہ بالا دعویٰ اور جواب دعویٰ دونوں کے بہترین اجزاء شامل ہوں گے۔ یہ امتزاج جلد تکمیل نہیں پاسکتا۔ بصورت

دیگر بحث و مباحثے کی وہ قوت کرو رپڑ جائے گی جس کی اس لیے ضرورت ہے تاکہ اس بحث سے جدت پسندی کے دعویٰ (thesis) کا بگاڑ اور غیر ذمہ داری بھی واضح ہو جائے اور مثالی تصوراتی ریاست (utopia) کا خالی پن اور نہیں جواب دعویٰ (antithesis) کی رجعت پہ اجداد (atavism) بھی نمایاں ہو جائے۔ صرف اسی صورت میں جدید یہت پسندی کی سامنی تفہیم اور قومیت پسندی کی فعالیت نمایاں ہو سکتی ہیں تاکہ عزم اور پیداوار یہت کا ایسا نظام وضع کیا جاسکے جو معاشرے میں حسن انتظام، ایک جگہ جمع ہو سکتی ہیں تاکہ عزم اور پیداوار یہت کا ایسا نظام وضع کیا جاسکے جو معاشرے میں حسن انتظام، شناخت اور وسائل کی ضرورت کو پورا کرے گا۔

### جمهوریت: قوم پرستی کی تکمیل

جمهوریت کے موضوع پر بہت سے چونکا دینے والے اور بصیرت افراد مقالات موجود ہیں۔ اس بحث کو سمجھنے کے لیے ضروری ہے کہ ان میں سے دو بظاہر متفاہ مگر تو پیشی نویت کے حامل عناصر پر بات کی جائے۔ ایک طرف جمهوریت ایک طریقہ کار ہے۔ اس طریقہ کار کے تحت مختلف مدقائق امیدواروں میں سے، معین عرصے کے لیے، حکمرانوں کے انتخاب کا موقع ملتا ہے۔ یہ کسی مخصوص عرصے میں نتائج کی ضمانت نہیں دیتا، بلکن لحاظی غلطیوں کی بنا پر اسے منسون نہیں کیا جاسکتا۔ تاہم آگے جا کر یہ دونوں سامنے آتے ہیں، لیکن لحاظی غلطیوں کی بنا پر اسے منسون نہیں کیا جاسکتا۔ تاہم آگے جا کر یہ (جمهوریت) احساب اور حکمرانوں کی ذمہ داری کی واحد ضمانت ثابت ہوتی ہے۔ غلطیوں کی اصلاح کا واحد راستہ اور بھی وہ واحد طریقہ ہے جس کے ذریعے بدمعاشر عناصر کو حکومتی طبقے سے باہر کھا جاسکتا ہے یا اگر وہ حکومت میں بھی ہوں تو ان کی بد مقامیوں کو کم کیا جاسکتا ہے۔ جمهوریت نہ صرف منتخب کرنے کی صلاحیت کا نام ہے بلکہ یہ نادم ہو کرتا ہب ہونے کا موقع بھی فراہم کرتی ہے۔

دوسری طرف جمهوریت محض ایک طریقہ کار نہیں ہے۔ یہ ایک حکومت ہے، جسے جمهوریت پسند چلاتے ہیں، وہ ایسے قوانین کے تحت زندگی گزارتے ہیں جو انہیں بار بار اپنی پسند بروئے کار لانے کا موقع فراہم کرتے ہیں اور جو اس بات پر یقین رکھتے ہیں کہ ان کی شکست ان کے تحفظ کے لیے خطرہ بنے گی اور نہ ہی ان کی فتح ان کے لیے کسی خاص استحقاق کی ضمانت دے گی۔ اگرچہ کسی بھی ایک انتخابات کے نتیجے

میں یہ اچھے نتائج کی ضمانت نہیں دیتی تاہم اس کی بنیاد اس گھرے اعتقاد پر رکھی گئی ہے کہ صرف کھلے مباحثے کے ذریعے ہی بہترین تبادل سامنے آتے ہیں اور کھلا بحث مباحثہ ہی۔ اگرچہ اس میں کچھ زیادہ وقت لگ جائے۔ بہترین تبادلات سامنے لاتا ہے۔

جمهوریت کو شائد سب سے بڑی مشکل ان لوازمات کے حوالے سے درپیش ہے جو اس کی کامیابی کے لیے ضروری ہیں۔ ان لوازم میں خواندگی اور شہریت (urbanization) جیسی سماجی شرائط شامل ہیں۔ لیکن اس کے ساتھ ساتھ جمهوری مثالیوں (democratic ideals) اور ان جمهوری اقدار سے وابستگی اور ان کی متابعت بھی ضروری ہے جن کا پہلے ذکر ہو چکا۔ خواندگی اور شہریت ترقی کے آزاد رائے ہیں۔ لیکن جمهوری اقدار سے وابستگی اور ان کی متابعت جمهوریت کے تحریر کے بغیر مشکل ہے۔ اور اسی لیے پہلے اندازیا مرغی والا منصب پیش آتا ہے۔

نوآبادیاتی نظام نے اپنی رعایا کو جمهوریت کی تین پرتوں (threefold) ترتیب دے کر اس منصہ کو حل کرنے کی کوشش کی۔ مثلاً [اولاً] اس نے پارلیمانی جمهوریت یا آزادی، برابری اور خوشحالی کی اصطلاحات کے ذریعے اپنی رعایا کو سکھایا کہ ان کے نزدیک مثالی حکمرانی کا کیا مطلب ہے۔ [دوسرے] ان حکومتوں نے یہ دکھا کر وہ نوآبادیات میں آباد ہونے والے اپنے باشندوں کے سلسلے میں یہاں کے مقامی لوگوں یعنی نوآبادیاتی رعایا کے مقابلے میں کس قدر ذمہ دار ہیں، انہیں ایک طرح کے رنگ اور ہمسری کی خواہش میں بٹلا کر دیا۔ [اور تیسرا] اس امر نے قوی خود مختاری کے حصول کے لیے انہیں قوی جمهوری تحریکات کی بنیاد دلانے پر مجبور کیا۔ چونکہ ان نوآبادیات کے عوام کے پاس یہی قانونی جواز قوت کے ایسے ہتھیار تھے جن پر غیر ملکی آقاوں کی ایسی اجارتہ داری قائم نہیں تھی جیسی اجارتہ داری انہیں اسلحہ، دولت، تنظیم اور میں الاقوامی حمایت کے حصول پر حاصل تھی۔

مآل کار، جمهوریت بھی لہروں کی صورت میں دنیا میں پھیلی ہے۔ اس کی ابتدائی لہریں اٹھا رہوں صدی کے اوخر میں رومنا ہونے والے فرانس اور امریکہ کے عظیم انقلابات کے ساتھ آئی ہیں۔ پھر انہیوں صدی کے وسط میں ان سے کم درجے کے انقلابات — مثلاً پیرس کیون، ہنگری کی بغاوت، اٹلی کاغدر، فرینکفرٹ اسسلی — سے جمهوریت کی لہریں مزید پھیلیں۔ پھر پہلی جنگ عظیم کے بعد امریکی صدر

ڈڑھوں کے چودہ نکات ہیں اور قومی خود ارادیت پر ان کا اصرار ہے، جنگ عظیم دوم کے بعد نوآبادیاتی نظام کا انہدام ہے۔ [ان سب واقعات و عوامل نے جمہوریت کی ترویج میں حصہ لیا۔] لیکن جمہوری عمل (democratization) کی جو ترتیب نوآبادیاتی نظام نے دی تھی وہ لازمی طور پر بگاڑ اور کتریونٹ کا شکار تھی۔

نوآبادیاتی نظام کے خلاف قومی تحریکیں دراصل روسو کے "عمومی ارادہ" (General Will) سے جنم لینے والی عوامی جمہوریت کی تجویز تھیں۔ انہیں قومی حق خود ارادیت کے حصول کی ایک مشق کے طور پر سمجھا جاسکتا ہے، جن کا مقصد حکومتیں حاصل کرنے کے بعد وہاں عوام کی حکمرانی کو بحال کرنا تھا اور ایسا اکثر انہی اداروں کے ذریعے کیا جانا تھا جنہیں نوآبادیاتی قوتیں وہاں چھوڑ گئی تھیں۔ لیکن ان قوم پرست حکومتوں پر اپنے قانونی جواز اور وحدت کا اتنا بوجھ تھا کہ وہ جمہوریت کی دلیل کو اس کے مطلوبہ نتیجے تک پہنچانے کے قابل نہ رہی تھیں۔ وہ انتخابی امیدواروں کے درمیان تقسیم، مبالغہ، مختلف جماعتوں، اور بار بار انتخابات کے عمل کو برداشت کرنے کے بھی قابل نہ رہی تھیں۔ چنانچہ وہ نوآزاد شدہ ممالک کے بانیوں کے جانشین بھی فراہم کرنے کے قابل نہ تھیں۔ اسی لیے نوآبادیاتی نظام کی جگہ لینے والی جمہوریت ایک مردہ اور مجرور حمشق بن کر رہ گئی۔

[گزشتہ] ہزاریے کے اختتام پر، آزادی کے نصف یا اس سے زیادہ صدی بعد جمہوریت کی ایک نئی لہر دنیا پر چھاری ہے۔ اس میں مقبول عوامی حاکمیت کے لیے ایک ایسا یاد باو موجود ہے جو ترقی پذیر اور پھر ان میں مسلم ممالک کے لیے خاص معنی رکھتا ہے۔ یہ قومی تحریک کی منطق، وعدے اور خود ارادیت کی تحریکیں ہے، جس میں حکومت کا تعین، باقاعدہ وقوف کے ساتھ، عوام کرتے ہیں۔ یہ محض ریاست کی آزادی نہیں ہے جو ایک بار ووٹ کے ذریعے منتخبین کی گئی تھی۔ جمہوریت کی حالیہ لہر، جو ۱۹۸۰ء میں شروع ہوئی تھی، کو اصل تحرك سوویت یونین اور مشرقی یورپ میں کمیونٹ نظام کی اشتراکی یا مستبد جمہوریت کے انہدام سے ملا۔ اور جنوبی افریقہ میں نسلی امتیاز کے خلاف اور نوآبادیات سے آزادی کی جو تحریک چل رہی تھی اس کا اپنے انجام پر پہنچا بھی اس کا ایک حصہ ہے۔ لیکن اس کا خاص اثر مسلم دنیا میں نظر آتا ہے جہاں اس کا سامنا اسلامیت پسندی کی تاریخی لہر سے ہوا، جو اس دوران میں ابھر رہی تھی۔

قوم پرست تحریک کے نقطہ عروج کی حیثیت سے اپنی اہمیت کے علاوہ، جمہوریت کی حالتہ بھروسہ، آبادیاتی ریاست کے بعد کے دور میں، دودیگر پہلوؤں سے بھی اپنی اہمیت واضح کرتی ہے۔ ایک تو یہ کہ سماجی و معاشری خدمات اور قانونی ضوابط کے میدان میں ریاست کا دائرہ کارنہ صرف قتل از نوآبادیاتی دور کی ریاست سے بلکہ خود نوآبادیاتی ریاست کے دور کے مقابلے میں بھی بے حد پھیل چکا ہے۔ دوسرے، خاص طور پر مسلم دنیا میں ریاست ہی سب سے بڑی اجر اور سب سے بڑی سرمایہ کارہوتی ہے۔ تقریباً تمام یونیورسٹیوں کے اساتذہ سرکاری ملازم ہوتے ہیں اور تمام طباء حکومتی رعایتوں پر گزارہ کر رہے ہوتے ہیں۔ انہیں تعلیم حاصل کرنے کے فوراً بعد ملازمت کی موقع ہوتی ہے اور اکثر اوقات حکومت نے ملازمتوں کی ضمانت دی ہوتی ہے۔ بنیادی غذائی اشیاء کی قیتوں میں رعایت دی جاتی ہے اور علاج کی سہولت بھی، تعلیم کی طرح یا تو مفت ہوتی ہے یا کم قیمت۔ لیکن اس کے ساتھ ساتھ یہ [ریاست] [عام زندگیوں میں محل] قانونی قواعد و ضوابط کی تخلیق و نفاذ کا ذریعہ بھی ہے۔ مثلاً مزدوروں سے متعلق قانون، کرنی کشور، بیرون ملک کے ویزوں، نصابی اصلاحات اور سماجی اصول و ضوابط سے متعلق تمام قوانین و ضوابط اور ان کا نفاذ ریاست کی ذمہ داری ہوتی ہے۔ نتیجہ کے طور پر، ریاست حکمرانوں کے لیے محض احتجاق کا ذریعہ ہی نہیں بلکہ جمہوری — یا کسی بھی — حکومت کے اختیارات اس کے لیے خصوصی انعام کی حیثیت اختیار کر جاتے ہیں۔

تاہم ریاست [کی حکومت] کے لیے جدوجہد میں دوسرا غصہ وہ ہے جسے عرب دنیا میں — اور تیری دنیا میں کہیں بھی — چند لوگوں کی، جو عالم سے کئے ہوئے ہیں، شکاری پناہ گاہ کے طور پر دیکھا گیا ہے۔ یہ جر کے ذریعے اتنی حکومت نہیں کرتے جتنی سازشوں اور جوڑ توڑ کے ذریعے کرتے ہیں۔ ان میں پچاس اور سانچی کی دہائی کے کرشما عرب راجہماوں جیسے کوئی راجہما بھی نہیں ہیں۔ ۱۹۸۰ء کی دہائی میں اکثر عرب ممالک میں عوامی بے چینی کا تاہم اور شدید اظہار ہوتا ہے۔ عوام نہ صرف حکومت کی طرف سے مہیا کرہا اشیاء و خدمات کی کیابی پر احتجاج کرتے ہیں بلکہ خود حکمرانوں پر اپنے عدم اعتماد کا اظہار بھی کرتے ہیں۔ اس عشرے میں ہونے والے ہنگامے میں ۱۹۸۱ء اور ۱۹۸۳ء میں کاسابلانکا میں، ۱۹۸۰ء-۹۱ء میں شمالی مرکاش میں، ۱۹۸۲ء میں قسطنطینیہ میں، پھر الجزاير میں ۱۹۸۸ء میں، تیونس میں ۱۹۸۳ء میں،

قاہرہ اور مصر کے دیگر شہروں میں، عمان میں ۱۹۸۶ء میں، عمان میں ۱۹۸۹ء میں، حرم کمہ میں اور یقیناً اس سے پہلے ۱۹۷۹ء میں ایران میں برپا ہونے والے ہنگامے اور انقلاب سب مسلم مشرق و سطی میں اپنی حکومتوں کے خلاف عوامی احتجاج کی خونی اور بلدا آنگ مثالیں ہیں۔

عوام سے کچھ ہوئے حکمرانوں کو جو طاقت و ریاستوں پر حکومت کر رہے ہیں قومی حق خود ادیت کی تجسسی پر جمہوریت کے قیام کے لیے اچانک بڑھتے ہوئے دباو کا سامنا ہے۔ ان ریاستوں کے حکمران اور ان کی مخالف جمہوریت کی یہ مہل کردھا کہ خیز صورت حال کو جنم دے رہے ہیں۔  
قدیمتی سے جمہوری اقدار کے قیام کے پختہ عزم کے لیے مشکل یہ پیدا ہو رہی ہے کہ ان حالات میں جمہوریت کو محض ایک صحیت مند طریقہ کار کے طور پر ہی نہیں دیکھا جا رہا بلکہ اسے وہ تنائی حاصل ہونے کی ضمانت سمجھا جا رہا ہے جنہیں پرانا نظام حاصل کرنے میں ناکام ہو چکا ہے۔ یہ نئے نظام حکومت کے لیے ایک نہایت سخت چیلنج ہے جسے چلانے والے اس کام ہی تجربہ رکھتے ہیں۔ اور وہ بھی ایسے وقت میں جب بیرونی امداد میں کمی آ رہی ہے، تجارت کے لیے حالات نامناسب ہیں، اور سرمایہ کاری نہ صرف کم ہو رہی ہے بلکہ اس کا رخ بھی تبدیل ہو رہا ہے۔

مشرق و سطی میں — اور تیری دنیا میں کہیں بھی — جمہوریت کے بارے میں خطرہ ہے کہ یہ بھی ایسا یعنی نظام حکومت نہ بن جائے جس نے مطلوبہ تنائی نہیں دیے۔ کیونکہ اس سے بہت زیادہ توقعات وابستہ کر لی گئی ہیں۔ اگر جمہوری احیاء مسلم دنیا کے مستبد حکمرانوں کے لیے ایک خطرہ پیش کرتا ہے تو یہاں کے عوام کے جذبات سے کھلنے والے کریمی راہنماء جمہوریت کی شکل ایک ایسے اجنبی اور غیر ملکی تصور کے طور پر بگاڑ سکتے ہیں جو عام لوگوں کے مفادات کی نمائندگی کا دعویٰ کرتا ہے۔

لیکن اس چیلنج کی سب سے زیادہ طاقت و رشکل سیاسی اسلام ہے جو اخلاقیات، قدیم استناد اور دنیوی کامیابی کا اور خرابیوں اور بعد عنوانیوں کے خاتمے کا وعدہ کرتا ہے اور جسے الفاظ خداوندی کی راہنمائی اور ضمانت بھی حاصل ہے۔

## جمهوریت اور اسلام

جمهوریت اور اسلام میں کوئی فطری عدم مطابقت موجود نہیں ہے۔ تمام مقدس صحیفوں کی طرح قرآن کی تبیر بھی اس طرح سے کی جا سکتی ہے جس سے کئی طرح کے مختلف سیاسی روایوں اور نظام ہائے حکومت کی تائید ہو سکتی ہے۔ اس میں جمهوریت کی کوئی براہ راست حمایت نہیں ہے۔ اس میں ایک اشارے کے طور پر قریب ترین بیان یہ ہے کہ ”خدا“ اور جو کچھ اللہ کے ہاں ہے وہ بہتر بھی ہے اور پائیدار بھی اور وہ ان لوگوں کے لیے ہے جو۔۔۔ اپنے معاملات آپس کے مشورے سے چلاتے ہیں۔۔۔“ (القرآن ۳۶:۳۲-۳۸)۔ توقع کے مطابق اس میں زور تقویٰ کی ان خوبیوں پر ہے جن کی حکمرانوں میں توقع کی جاتی ہے نہ کہ اس طریقہ کار پر جس کے تحت حکمرانوں کو منتخب کیا جانا چاہیے۔ جیسا کہ اس مقالے کے آغاز میں اشارہ کیا گیا تھا جمهوریت اور سیاسی اسلام دونوں دھاروں کے مآخذ مختلف ہیں اور دونوں مختلف مسائل پر بات کرتے ہیں۔

ان دونوں میں تبازع اس وقت پیدا ہوتا ہے جب سیاسی اسلام کی مخصوص شکل جمهوریت کے جو ہری طریقہ کار۔۔۔ یعنی آپشنز کی آزاد فہرست پر بحث و مباحثے کے باہر بار بار ملنے والے موقع اور پھر ان سے انتخاب۔۔۔ پر عمل درآمد کو ناکام بنا دیتی ہے۔ جب سیاسی اسلام، بعد عنوانیوں اور غیر ملکی اثرات کو ختم کرنے کے نام پر ایک ایسا نظام قائم کرنے کا وعدہ کرتا ہے جس میں صرف وہی لوگ جو پچے راستے (صراط مستقیم) پر ہوں، حکومتی انتخابات میں حصہ لے سکتے ہوں، تب عدم مطابقت سامنے آتی ہے۔ جب مذہبی اعتقادات کے حال بے لوث را ہنساؤں کی جماعتیں، دیگر جماعتوں کے ساتھ، حکومت میں اپنے کردار کے لیے جدوجہد کرتی ہیں [یا انتخابات میں حصہ لیتی ہیں] تو ان [جمهوریت اور سیاسی اسلام] میں کوئی عدم مطابقت نہیں ہے۔ لیکن جب یہ جماعت قومی مذہب کی سب ذمہ داریاں خود سنپھال لیتی ہے، اس کی تمام علمات پر اجارہ داری کا دعویٰ کرتی ہے اور مخالفین کو ناجائز قرار دے دیتی ہے، تو کھلے جہوری مباحثے اور مستقبل میں آزاد انتخابات کی ضمانت کو تیقین بنا拿ا مشکل ہو جاتا ہے۔

اسلامی جماعتیں اور حکومتیں عام طور پر اپنے ارادوں کے بارے میں صاف گوہوتی ہیں، اگرچہ مغربی پرلس کے سامنے ہمیشہ نہیں۔ اگرچہ الجزاڑ کے اسلامک سالویشن فرنٹ (FIS) نے مغربی صحافیوں

کے سامنے جمہوریت سے اپنی وابستگی کا اقرار کیا، تاہم انہوں نے اپنے مقامی لوگوں کو یہی بتایا کہ ”جمہوریت ایک بدعت ہے“ اور ”تمام جماعتیں جو سیدھے راستے پر ہوں وہ انتخابات میں آزادانہ حصہ لے سکتی ہیں۔“ یہ جمہوریت سے عدم مطابقت کے بارے میں ایک واضح بیان ہے۔ یہ یاد رکھنا چاہیے کہ کھلے مبائی کے ضمن میں سیاسی اسلام اور جمہوریت دونوں (اگرچہ) ایک ہی رائے رکھتے ہیں، لیکن ان کی یہ رائے ایک اہم انداز میں مختلف ہے۔ دونوں کے خیال میں کھلے مبائی میں صداقت کا بول بالا ہوگا، لیکن جمہوریت پسند مبائی (کے عمل کی) حمایت کرتے ہیں جبکہ اسلام پسند صداقت کی۔

زیادہ پیچیدگی یہ ہے کہ اسلامی جماعتیں عام طور پر دھصول میں منقسم ہیں۔ ایک معتدل قیادت ہے جو عام طور پر سامنے ہوتی ہے اور ایک انتہا پسند عسکری بازو ہے جو عموماً زیریز میں رہتا ہے۔ اس صورت حال میں، جیسا کہ کسی بھی انقلابی تحریک میں ہوتا ہے، معتدل قیادت مکمل آزادی نہیں ہوتی اور کسی بھی وقت جب اقتدار کے حصول کے لیے اس کی افادیت ختم ہو جاتی ہے تو اسے تبدیل کر کے اس کی جگہ عسکریت پسند لے سکتے ہیں۔ چنانچہ سیاسی اسلام اور جمہوریت کے درمیان مطابقت کو پرکھنے کے لیے صرف عوایی بیانات ہی کافی نہیں بلکہ مکنہ سیاسی حرکیات کا تجزیہ بھی ضروری ہے۔

ابھی جبکہ یہ تازع جاری ہے، ایک کار آمد امتزاج (synthesis) کی تشکیل کے لیے کیا کچھ کیا جا سکتا ہے، تاکہ سیاسی اسلام کی موجودگی میں جمہوریت کو، بجائے اس کے کہ تباہ ہونے دیا جائے، محفوظ رکھا جاسکے؟ ایک طریقہ وہ ہے جسے بہت سے مسلم ممالک نے اپنایا ہے کہ آئینی اصلاحات کے ذریعے اسلام کو قومی مذہب قرار دے دیا جائے اور تمام اسلامی جماعتوں پر، بشمل نسلی جماعتوں کے، پابندی لگادی جائے۔ کئی مسلم ممالک کے دساتیر میں یہ گنجائیں موجود ہیں۔ ان میں الجزاں بھی شامل ہے جہاں کی اسلامی جماعت FIS 1989 کو ایسا ہی طریقہ یہ ہے کہ اقتدار کے بارے میں قومی اتفاق رائے کے ذریعے متفقہ اصولوں کا ایک قومی منشور ہو، جس پر اشتراک و تقابل کی بنیاد رکھی جاسکے۔ یہ طریقہ کا مرض اور تیونس میں استعمال کیا گیا ہے اور موخر الذکر میں ایک اسلامیت پسند نمائندے نے بھی اس پر دستخط کیے ہیں، لیکن اس میں اسلامیت پسند جماعت بنانے کی قانونی اجازت نہیں ہے۔

ایک دوسرا پیانہ ایک قابل بھروسہ حزب اختلاف کی تشکیل ہے۔ کمزور ہوتی ہوئی استبدادی حکومت اور اسلامیت پسند حزب اختلاف کے درمیان حالیہ تنازع میں بحران اس وجہ سے پیدا ہوا کہ کوئی تباہلات موجود نہیں ہیں۔ الجزار میں ۱۹۹۰ء اور ۱۹۹۱ء کے انتخابات — اور منسون شدہ ۱۹۹۲ء کے انتخابات — میں ایسا نہیں تھا کہ FIS جیت گئی تھی۔ بلکہ اس کی جیت کا سبب واحد پرانی پارٹی بیشنس لبریشن فرنٹ کا اعتماد کھو دینا تھا جس کے بعد کوئی ایسی پارٹی نہ رہی تھی جو اتنی معروف اور پرکشش ہوتی کہ دوٹ حاصل کر سکتی۔ اسی سبب FIS جتنے ووڑوں کو حکمت میں لا سکتی تھی لائی اور اس نے کل ڈالے جانے والے ووڑوں میں سے ۷۴ فیصد دوٹ حاصل کر لیے۔ لیکن یہ اہل ووڑوں کا صرف ۲۵ فیصد تھے۔ بحران اس حقیقت کے تحت رونما ہوا کہ وہاں کوئی ایسی جماعت نہ تھی جو قوم کی غالب اکثریت کی حمایت حاصل کر سکتی، بالخصوص جو آبادی کی غالب اکثریت کو حق رائے دہی استعمال کرنے کے لیے باہر لا سکتی۔

تیونس اور مصر میں، مضبوط حکومتی جماعتیں، اسلامی حزب اختلاف پر غالب آگئی ہیں، جس نے ۱۹۸۹ء کے انتخابات میں آزاد امیدواروں کی حیثیت سے حصہ لیا تھا اور مصر میں ۱۹۹۰ء اور ۱۹۹۱ء میں دیگر کئی جماعتوں کے درمیان انتخابات میں شرکت کی تھی۔ لیکن ان دونوں ممالک میں دیگر جماعتیں، جنہوں نے کوشش کی، بالکل نئی، تاجرہ کار اور غیر معروف تھیں کہ موجودہ مذہبی عہدے داروں کے لیے کوئی چیلنج بن سکتیں۔ اور پرانی جماعتوں کی راہ میں گزشتہ حکومتوں سے ان کے تعلقات مزاحم رہے۔ تاہم جیسا کہ شاہ کے زیر اقتدار یاں کے تاجرہ بے سے ظاہر ہوتا ہے کہ مذہبی عہدے دار [جماعتیں] اس قابل نہیں کہ اپنی حکومتوں کے مقابلے میں کوئی قابل بھروسہ حزب اختلاف تشکیل دے سکتیں۔

ایک تیسرا پیانہ یہ ہے کہ کثریتیت (pluralism) کی حوصلہ افزائی کے لیے اور اسلامیت پسند جماعت کے اثر و نفعوں کو محدود کرنے کے لیے جو وہ حکومتی نظام پر حاصل کر سکتی ہے، انتخابات کے مکملیکی پہلوؤں کو استعمال میں لایا جائے۔ تناسب نمائندگی کا انتخابی نظام چھوٹی جماعتوں کو شکستیں دلاتا ہے اور اکثریت پر ضرورت سے زائد اصرار سے بچاتا ہے۔ یا کثر تخلوٹ حکومت اور کم مریوط پالیسیوں کی طرف را ہمایی کرتا ہے۔ تاہم اکثریت کے اصول پر مبنی نظام (majoritarian system) کار بھان، خواہ وہ ایک کئی اضلاع کا نظام ہو یا وسیع حلقة ہائے انتخاب کا نظام، چھوٹی اور علاقائی جماعتوں کی نمائندگی کو کم

رکھتے ہوئے، اہم تباہلات کی طرف توجہ مرکوز کرنے کی طرف ہوتا ہے۔ اگرچھ جماعتوں کی کم سے کم شرح مثلاً ۵ سے ۸ فیصد کے درمیان کو حکومتی معاملات میں شریک کر لیا جائے تو اس طرح انہیں مزید تقسیم ہونے اور غیر ضروری اتحادوں میں شامل ہونے سے روکا جاسکتا ہے۔ ان جماعتوں کے لیے ضروری قرار دیا جاسکتا ہے کہ وہ تمام خطوط یا تمام انتخابی اصلاح میں اپنے نمائندوں یا اپنے حمایتوں کے وجود کو ظاہر کریں تاکہ ان کے قومی کردار کا تین کیا جاسکے۔ انتخابی قوانین کے ان اور دیگر پہلوؤں کو انہیاں پسند جماعتوں کی تحدید، انتخابی اتحادوں کی حوصلہ افزائی، جماعتوں کی تقسیم کے سواب، اور قابل اعتبار حق انتخاب کو تقویت دینے کے لیے استعمال کیا جاسکتا ہے۔

ایک چوتھا پیانہ یہ ہو سکتا ہے کہ سیاسی جمہوریت کو اس وقت تک مؤخر کر دیا جائے جب تک کہ [اس کی بہتر کر کر دی گی کے لیے] ضروری شرائط (preconditions) مضبوط و مختتم نہیں ہو جائیں یا کم از کم ان پر عمل درآمد کا آغاز نہیں ہو جاتا۔ ان شرائط میں خواندگی کے معیار اور شہریت کے ارتکاز کا ذکر پہلے کیا جا پڑکا ہے۔ لیکن جمہوریت کے لیے دیگر سیاسی شرائط میں، آزاد اور کثرت آراء کا انطباق رکھنے والے ذرائع ابلاغ (پریس)، آزاد عدالت، خود مختار، جمنیں بشمل مزدور یونیٹیں، عوامی معاملات پر مباحثہ کرنے والے گروہ اور شہری آزادیوں اور حقوقی انسانی کا احترام، شامل ہیں۔ مشکلہ یہ ہے کہ ان شرائط پر عمل درآمد اور ان کا تسلسل اتنا ہی دشوار ہے جتنا کہ آزادانہ انتخابات کا انعقاد۔ ان کی موجودگی ان کے تسلسل کی ضمانت نہیں، اور ان کے نقص کو بڑی آسانی سے جمہوریت کی مشق کے التواء کے لیے بہانہ یا جواز بنایا جا سکتا ہے۔ (اگرچہ جمہوریت کی یہ مشق مذکورہ بالا شرائط یا خوبیوں کے تسلسل میں مدد دیتی ہے)۔ ان شرائط کے بغیر جمہوری اقدار کو، جن سے آزادانہ انتخاب کا عمل مضبوط ہوتا ہے، برقرار رکھنا مشکل ہے۔ یہ اقدامات اور پیمانے ساتھ ساتھ چلتے ہیں اور اہم یہ ہے کہ جو جہاں ہو وہاں سے آغاز کر دیا جائے۔

پانچواں پیانہ یہ ہے کہ شیڈوں کے مطابق جمہوریت کی کسی بھی شکل کی مشق ہونے دی جائے اور جو بھی مقبول ترین ہو — بشمل اسلامیت پسند — انہیں کامیاب ہونے دیا جائے تاکہ وہ عملی طور پر جمہوریت کا سبق سیکھ سکیں۔ انہیاں پسند گروہوں یا جماعتوں کے ساتھ بہت سے تجربات کا سبق یہ ہے کہ ذمہ داری انہیں اعتدال پسند ہباتی ہے۔ لیکن یہ سبق بھی کامل نہیں ہے۔ دوسرا سبق یہ ہے کہ انقلابی گروہوں کو

اعتدال پسند ہانے کے تجربات میں ایک پوری نسل کا وقت لگ جاتا ہے جیسا کہ ایرانی تجربہ سے ظاہر ہوتا ہے۔ یہ تجربات سماجی علوم کے تجزیہ نگاروں کے لیے دلچسپی کا سامان ضرور ہیں لیکن یہ مقامی باشندوں کے لیے اور آس پاس کی دنیا کے لیے بے حد مشکل اور تذوبل ادا کر دینے والے ہیں۔ خود اسلام کے اندر جدیاتی تنازع اور سیاسی اسلام اور جمہوریت کی دو لہروں کے درمیان تصادم اپنی ایک قیمت رکھتا ہے۔ بہر حال یہ آبادیوں پر ہی مختصر ہے، جو عوامِ الناس یا سیاسی راہنماؤں کے ذریعے اپنا اخبار کرتی ہیں، کہ وہ کون سی قیمت چکانا پسند کرتی ہیں۔

[Zartman, I. William, "Democracy and Islam: The Cultural Dialectic", Annuals of the American Academy of Political & Social Science, Nov. 92, Vol. 524, p. 181, 11p.]